

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಮಠಕೋಪ ಶ್ರೀಶ್ರೀನಿವಾಸ ಯತೀಂದ್ರ ಮಹಾದೇಶಿಕೈರನುಗೃಹೀತಂ
|| ಆರಾವಮುದನ್ ಮಂಗಳಾಶಾಸನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಆರಾವಮುದರ್ ಮಂಗಳಾಶಾಸನಂ ||

ಮದೀಯರಕ್ಷಣೈಕಾಂತ ಸ್ವಾಂತವೃತ್ತಿಯುಜೇನಿಶಂ |
ಮದೀಯಪ್ರಾಣನಾಥಾಯ ಮಂಗಳಂ ಶಾರ್ಙ್ಗಧನ್ವನೇ || ೧ ||

ನಿಸ್ತುಲಾನಂದ ಸೌಂದರ್ಯಸಾರ ಸಾಕ್ಷಾತ್ಕೃತೇ ಸದಾ |
ವಿಸ್ಮಯಾನಂದಮೂಲಾಯ ಮಂಗಳಂ ಶಾರ್ಙ್ಗಧನ್ವನೇ || ೨ ||

ಶ್ರೀವಣ್ ಶರಾರಿಪ್ರಮುಖೈಃ ಪೂರ್ವಾಚಾರ್ಯೈಃ ಪ್ರಪತ್ತಿತಃ |
ವಶೀಕೃತಾಯ ನಿತ್ಯಂ ಸ್ಯಾತ್ ಮಂಗಳಂ ಶಾರ್ಙ್ಗಧನ್ವನೇ || ೩ ||

ಅತ್ಯಂತಾಶ್ಚರ್ಯವರ್ಯಾಯ ಸರ್ವಸಂಪತ್ಪ್ರದಾಯಿನೇ |
ನಿತ್ಯಂ ಶ್ರಿಯಾ ಸಮೇತಾಯ ಮಂಗಳಂ ಶಾರ್ಙ್ಗಧನ್ವನೇ || ೪ ||

ಶ್ರೀಮತ್ ಕನಕ ಕಂಜಾತ ಸರಸ್ವೀರೇ ಸತಾಂ ಮುದೇ |
ನಿತ್ಯಕ್ಲೃಪ್ತ ನಿವಾಸಾಯ ಮಂಗಳಂ ಶಾರ್ಙ್ಗಧನ್ವನೇ || ೫ ||

ಶ್ರೀಮತ್ ಕೋಮಲವಲ್ಲಾಖ್ಯ ಕಾಂತಾಯ ಕರುಣಾತ್ಮನಾ |
ಸಮಾಶ್ರಿತಾಯ ಸಾಕೂತಂ ಮಂಗಳಂ ಶಾರ್ಙ್ಗಧನ್ವನೇ || ೬ ||

ಕನಕಾಚಲಸಂಕಾಶ ಚಕ್ರಶ್ರೀರಥವಾಸತಃ |
ರಾಜತೇ ಚೈತ್ರಚಿತ್ರಾಯ ಮಂಗಳಂ ಶಾರ್ಙ್ಗಧನ್ವನೇ || ೭ ||

ಸೋಪಾನಕ್ರಯಚಾತುರ್ಯ ನಿಸ್ತುಲಾನಂದ ದಾಯಿನೇ |
ಸರ್ವೇಷಾಮವಿಶೇಷೇಣ ಮಂಗಳಂ ಶಾರ್ಙ್ಗಧನ್ವನೇ || ೮ ||

ಜ್ಞಾನಶಕ್ತಿಬಲೈಶ್ಚರ್ಯ ವೀರ್ಯ ತೇಜೋಂಬುರಾಶಯೇ |
ನಿರಸ್ತಾಖಿಲದೋಷಾಯ ಮಂಗಳಂ ಶಾರ್ಙ್ಗಧನ್ವನೇ || ೯ ||

ಸಂಪ್ರಾಪ್ತಾಖಿಲಕಾಮಾಯ ಜಗಜ್ಜನ್ಮಾದಿ ಹೇತವೇ |
ಸೇತವೇ ಸರ್ವಲೋಕಾನಾಂ ಮಂಗಳಂ ಶಾರ್ಙ್ಗಧನ್ವನೇ || ೧೦ ||

ಶ್ರೀನಿವಾಸ ಯತೀಂದ್ರೋಕ್ತಂ ಮಂಗಳಂ ಶಾರ್ಙ್ಗಧನ್ವನಃ |
ಯೇ ಪಠಂತಿ ಮಹಾತ್ಮಾನ ಸ್ತೇಷಾಂ ಭೂಯಾತ್ ತು ಮಂಗಳಂ || ೧೧ ||

|| ಇತಿ ಆರಾವಮುದರ್ ಮಂಗಳಾಶಾಸನಂ ಸಂಪೂರ್ಣಂ ||